

مدنی مَنُوں کے لیے بنیادی اسلامی معلومات پر مشتمل منفرد کتاب



# اسلام کی بنیادی باتیں (حصہ ۱)

مدنی نصاب کے مدنی فاعلہ



دعوتِ اسلامی  
(دعوتِ اسلامی)

مدنی مثنوں کے لیے بنیادی اسلامی معلومات پر مشتمل منفرد کتاب

# مدنی نصاب برائے مدنی فاعلہ

پیش کش  
مجلس مدرّسة المدینة  
مجلس المدینة العلمیة  
(شعبہ اسلامی نصاب)  
دعوتِ اسلامی

ناشر

مکتبہ المدینہ باب المدینہ کراچی



الصلوة والسلام عليك يا رسول الله وعلى إلك وأصحابك يا حبيب الله

نام کتاب: مدنی نصاب مدنی قاعدہ

پیش کش: مجلس مدرستہ المدینہ مجلس المدینۃ العلمیہ

سن طباعت: ربیع النور ۱۴۳۳ھ بمطابق جنوری 2012ء

تعداد: 40,000

## تصدیق نامہ

حوالہ نمبر: ۱۶۸

تاریخ: یکم ربیع الثانی ۱۴۳۲ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَى آلِهِ وَأَصْحَابِهِ أَجْمَعِينَ

تصدیق کی جاتی ہے کہ کتاب

”مدنی نصاب برائے مدنی قاعدہ“

(مطبوعہ: مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے

مطالب و مفایم کے اعتبار سے مفہور و بھر ملا حظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوت اسلامی)

6 - 03 - 2011

E.mail : Ilmia@dawateislami.net

مدنی التجا: کسی اور کو یہ کتاب چھاپنے کی اجازت نہیں۔

## ضمنی فہرست

## مدنی نصاب برائے قاعدہ

صفحہ نمبر	مضمون
4	تفصیلی فہرست
7	المدینۃ العلمیہ (تعارف)
9	پہلے اسے پڑھ لیجئے
10	حمد باری تعالیٰ
11	نعت مصطفیٰ
12	اذکار
15	دُعائیں
18	ایمانیات
34	عبادات
40	مدنی پھول
45	اخلاقیات
45	اتجھے اور بُرے کام
46	مدنی ماہ
47	دُعوتِ اسلامی
48	منقبتِ عطار
50	آورد و وظائف
52	منقبتِ غوثِ اعظم
53	مناجات
54	صلوٰۃ و سلام
56	دُعَا
58	ماخذ و سراج



## تفصیلی فہرست

## مَدَنی نِصابِ برائے مَدَنی قاعدہ

صفحہ نمبر	مضمون	صفحہ نمبر	مضمون
	دُعایں	7	المدينة العلمیہ (تعارف)
15	قرآن پاک پڑھنے کی دُعا	9	پہلے اسے پڑھ لیجئے
15	بُندی پر چڑھنے کی دُعا		حسب باری تعالیٰ
15	بُندی سے اُترنے کی دُعا	10	تُو ہی مالک بحر و بر ہے یا اللہ یا اللہ
15	پانی پینے سے پہلے کی دُعا		نعت مصطفیٰ
15	پانی پینے کے بعد کی دُعا	11	آنکھوں کا تارانا محمد
16	کھانے سے پہلے کی دُعا		اذکار
16	کھانے کے بعد کی دُعا	12	نماز
16	سوتے وقت کی دُعا	12	ثناء
16	جاگتے وقت کی دُعا	12	تَعَوُّذ
17	مسلمان بھائی سے ملاقات کے وقت کی دُعا	12	تسمیہ
17	مُصافحہ کرتے وقت کی دُعا	13	کلمے
17	شُکریہ ادا کرتے وقت کی دُعا	13	پہلا کلمہ طیب
	ایمانیات	13	دوسرا کلمہ شہادت
18	ایمان اور اس کے بیان کی قسمیں	13	تیسرا کلمہ تَحْمِید
18	ایمانِ مُجْمَل	14	دُرود شریف

صفحہ نمبر	مضمون	صفحہ نمبر	مضمون
	مدنی پھول	19	ایمانِ مُفَصَّل
40	سَلام کرنے کے مدنی پھول	20	اللہ عَزَّوَجَلَّ
41	پانی پینے کے مدنی پھول	21	ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم
42	کھانا کھانے کے مدنی پھول	23	ہمارا دین
43	چھینک کے مدنی پھول	24	اَرکانِ اسلام
43	بجائے کے مدنی پھول	25	فرشتے
44	ناخن کاٹنے کے مدنی پھول	26	اَنبیاء و رُسُل عَلَیْہِمُ السَّلَام
	اخلاقیات	28	انبیائے کرام عَلَیْہِمُ السَّلَام کے معجزات
45	اچھے اور بُرے کام	29	آسمانی کتابیں
	مدنی ماہ	30	صحابہ کرام عَلَیْہِمُ الرِّضْوَان
46	اسلامی مہینوں کے نام	32	اولیائے کرام رَحِمَہُمُ اللہُ السَّلَام
	دعوتِ اسلامی		عبادات
47	بُنیادی مَعْلُومات	34	وُضُو
	مُتَقَبَّراتِ عَطَّار	36	نَمَاز
48	عَطَّاری ہوں عَطَّاری	37	اچھی اچھی نیتیں
	اُوراد و وظائف		نعت شریف
50	تَسْبِیحِ فَاطِمَہ	39	مدینہ مدینہ ہمارا مدینہ

صفحہ نمبر	مضمون	صفحہ نمبر	مضمون
	مَنَاجَات	50	يَا سَلَامُ
53	مَحَبَّتِ مِیں اپنی گُیا الہی	50	يَا وَهَّابُ
	صلوٰۃ و سلام	50	يَا عَظِيمُ
54	مُصْطَفٰ جانِ رحمت پہ لاکھوں سلام	51	يَا مُجِيبُ
	دُعا	51	يَا قَوِيُّ
56	دُعا کے آداب	51	دُرُود شریف
57	دُعائے ماثورہ		مَتَقَبَّلْ غُوثِ اعظم
58	ماخذ و مراجع	52	اَسِیروں کے مُشکل کُشا غُوثِ اعظم

### فضائل قرآن کریم

فرمانِ مُصْطَفٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم:

یہ قرآن مجید اللہ عَزَّوَجَلَّ کی طرف سے ضیافت ہے تو تم اپنی استطاعت کے مطابق اُسکی ضیافت قبول کرو۔ بیشک یہ قرآن مجید، اللہ عَزَّوَجَلَّ کی مضبوط رسی، نورِ مُبِیْن اور نفع بخش شفا ہے، جو اسے اختیار کرتا ہے اس کے لئے ڈھال اور جو اس پر عمل کرے اُس کے لئے نجات ہے۔ یہ حق سے نہیں پھرتا کہ اس کے ازالے کیلئے تھکنا پڑے اور یہ ٹیڑھی راہ نہیں کہ اسے سیدھا کرنا پڑے۔ اس کے فوائد ختم نہیں ہوتے اور کثرتِ تلاوت سے پرانا نہیں ہوتا (یعنی اپنی حالت پر قائم رہتا ہے)۔ تو تم اسکی تلاوت کیا کرو اللہ عَزَّوَجَلَّ تمہیں ہر حرف کی تلاوت پر درس نیکیاں عطا فرمائے گا۔ میں نہیں کہتا کہ ”اللہ“ ایک حرف ہے بلکہ ”الف“ ایک حرف، ”لام“ ایک حرف اور ”میم“ ایک حرف ہے۔ (المستدرک، الحدیث: ۲۰۸۳، ج ۲، ص ۲۵۶)



اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ  
اَمَّا بَعْدُ! فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ ط

## المَدِیْنَةُ الْعِلْمِیَّة

از: شیخ طریقت، امیر اہلسنت، بانی دعوتِ اسلامی حضرت علامہ

مولانا ابوبال **محمد الیاس عطار** قادری رضوی ضیائی

اَلْحَمْدُ لِلّٰهِ عَلٰی اِحْسَانِهِ وَبِفَضْلِ رَسُوْلِهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت، احیائے سنت اور اشاعتِ علم شریعت کو دنیا بھر میں عام کرنے کا عزمِ مضمم رکھتی ہے، ان تمام امور کو بحسن خوبی سرانجام دینے کے لئے مُتَعَدِّد مجالس کا قیام عمل میں لایا گیا ہے جن میں سے ایک مجلس ”المَدِیْنَةُ الْعِلْمِیَّة“ بھی ہے جو دعوتِ اسلامی کے علما و مفتیانِ کرام کَثَرَتُہُمُ اللّٰهُ تَعَالٰی پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔

اس کے مندرجہ ذیل چھ شعبے ہیں:

- |                            |                      |
|----------------------------|----------------------|
| (۱) شعبہ کُتُبِ اعلیٰ حضرت | (۲) شعبہ درسی کُتُب  |
| (۳) شعبہ اصلاحی کُتُب      | (۴) شعبہ تراجم کُتُب |
| (۵) شعبہ تفتیش کُتُب       | (۶) شعبہ تخریج       |

”المَدِیْنَةُ الْعِلْمِیَّة“ کی اوّلین ترجیح سرکارِ اعلیٰ حضرت، امامِ اہلسنت، عظیم المرتبت،

عظیم المرتبت، پروانہٴ شمعِ رسالت، مُجِدِّ دین و ملت، حامی سنت، ماحی بدعت، عالم شریعت، پیر طریقت،

باعثِ خیر و برکت، حضرت علامہ مولینا الحاج الحافظ القاری شاہ امام احمد رضا خان عَلَیْہِ رَحْمَةُ الرَّحْمٰن کی گراں مایہ تصانیف کو عصرِ حاضر کے تقاضوں کے مطابق حَتَّى الْوَسْعِ سَهْل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عَزَّوَجَلَّ ”دعوتِ اسلامی“ کی تمام مجالس بشمول ”المدينة العلمية“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبد خضرِ شہادت، جنتِ البقیع میں مدفن اور جنت الفردوس میں جگہ نصیب فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم



### تعریف اور سعادت

حضرت سیدنا امام عبد اللہ بن عمر بیضاوی عَلَیْہِ رَحْمَةُ الرَّحْمٰن اللہِ الْاَقْوٰی (متوفی ۶۸۵ھ) ارشاد فرماتے ہیں: ”جو شخص اللہ عَزَّوَجَلَّ اور اس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی فرمانبرداری کرتا ہے دُنیا میں اس کی تعریفیں ہوتی ہیں اور آخرت میں سعادت مندی سے سرفراز ہوگا۔“

(تفسیر البیضاوی، پ ۲۲، الاحزاب، تحت الاية: ۷۱، ج ۴، ص ۳۸۸)

## پہلے اسے پڑھ لیجئے

قرآن مجید اللہ ﷻ کی آخری کتاب ہے، اس کو پڑھنے اور اس پر عمل کرنے والا دونوں جہاں میں کامیاب و کامران ہوتا ہے۔ اَلْحَمْدُ لِلّٰہِ ﷻ تبلیغ قرآن و سنت کی عالمگیر غیر سیاسی تحریک دعوتِ اسلامی کے تحت اندرون و بیرون ملک حفظ و ناظرہ کے لاتعداد مدارس بنام **مدرستہ المدینہ** قائم ہیں۔ صرف پاکستان میں تادم تحریر کم و بیش 75 ہزار مدنی مئے اور مدنی مثنیوں کو حفظ و ناظرہ کی مفت تعلیم دی جا رہی ہے۔ ان مدارس میں قرآن کریم کے ساتھ ساتھ دینی معلومات اور تربیت پر بھی خصوصی توجہ دی جاتی ہے تاکہ **مدرستہ المدینہ** سے فارغ ہونے والا طالب علم تعلیم قرآن کے ساتھ ساتھ دین اسلام کی تعلیمات سے بھی روشناس ہو اور اس میں علم و عمل دونوں رنگ نظر آئیں، وہ حسن اخلاق کا پیکر ہو، اچھائی اور برائی کی پہچان رکھتا ہو، بُری عادتوں سے پاک اور اچھے اوصاف کا مالک ہو اور بڑا ہو کر معاشرے کا ایسا باکردار مسلمان بنے کہ عمر بھر اپنی اور ساری دنیا کے لوگوں کی اصلاح کی کوشش میں مصروف رہے۔

شعبہ قاعدہ میں کم عمر مدنی مئے زیر تعلیم ہوتے ہیں چنانچہ ان کی ذہنی سطح کے مطابق ایسا نصاب پیش کیا جا رہا ہے جس میں ابتدائی دینی معلومات تعوذ، تسمیہ، ثنا، مختصر و آسان دعائیں، بنیادی عقائد، دیگر ضروری مسائل، معلومات عامہ میں آسانی کتابیں، انبیائے کرام علیہم السلام اور صحابہ و اولیائے کرام علیہم الرضوان کے متعلق ابتدائی معلومات موجود ہیں۔

”مدنی نصاب برائے مدنی قاعدہ“ کی پیشکش کا سرہ **مجلس مدرستہ المدینہ**

اور **مجلس المدینۃ العلمیہ** کے سر ہے جبکہ **دار الافتاء اہلسنت** سے اس کی شرعی تفتیش کروائی گئی ہے۔

یہی ہے آرزو تعلیم قداں عام ہو جائے

ہر اک پرچم سے اونچا پرچم اسلام ہو جائے


**مَجْلِس مَدْرَسَةِ الْمَدِينَةِ**

**مَجْلِس الْمَدِينَةِ الْعِلْمِيَّةِ**




## حَمْدِ بَارِی تَعَالٰی ①

تو ہی مالکِ بحر و بر ہے یا اللہ یا اللہ  
 تو ہی خالقِ جن و بشر ہے یا اللہ یا اللہ  
 تو ابدی ہے تو ازلی ہے تیرا نام علیم و علی ہے  
 ذات تری سب سے برتر ہے یا اللہ یا اللہ  
 وصف بیاں کرتے ہیں سارے سنگ و شجر اور چاند ستارے  
 تسبیحِ ہر خشک و تر ہے یا اللہ یا اللہ  
 تیرا چرچا گلی گلی ہے ڈالی ڈالی کلی کلی ہے  
 واصف ہر اک پھول و ثمر ہے یا اللہ یا اللہ  
 خلقت جب پانی کو تر سے رم جھم رم جھم برکھا بر سے  
 ہر اک پر رحمت کی نظر ہے یا اللہ یا اللہ  
 رات نے جب سراپنا چھپایا چڑیوں نے یہ ذکر سنایا  
 نغمہ بار نسیمِ سحر ہے یا اللہ یا اللہ  
 بخش دے تو عطار کو مولیٰ واسطہ تجھ کو اُس پیارے کا  
 جو کہ نبیوں کا سرور ہے یا اللہ یا اللہ



## نعتِ مصطفیٰ



آنکھوں کا تارا نام محمد  
 دل کا اُبالا نام محمد  
 دولت جو چاہو دونوں جہاں کی  
 کر لو وظیفہ نام محمد  
 نوح و خلیل و موسیٰ و عیسیٰ  
 سب کا ہے آقا نام محمد  
 پائیں مسرادیں دونوں جہاں میں  
 جس نے پکارا نام محمد  
 پوچھے گا مولیٰ لایا ہے کیا کیا  
 میں یہ کہوں گا نام محمد  
 اپنے رضا کے قربان جاؤں  
 جس نے سکھایا نام محمد  
 اپنے جمیل رضوی کے دل میں  
 آبا سماجا نام محمد

(مداح حبیب حضرت مولانا جمیل الرحمن رضوی عَلَیْہِ رَحْمَةُ اللہِ الْقَوِی)





## اذکار

### نماز

### ثناء

سُبْحَنَكَ اللَّهُمَّ وَبِحَمْدِكَ وَتَبَارَكَ اسْمُكَ  
وَتَعَالَى جَدُّكَ وَلَا إِلَهَ غَيْرُكَ ط

**ترجمہ:** پاک ہے تو اے اللہ عَزَّوَجَلَّ! اور میں تیری حمد کرتا ہوں، تیرا نام بڑکت  
والا ہے اور تیری شان بہت بلند ہے اور تیرے سوا کوئی معبود نہیں۔

### تَعَوُّذ

أَعُوذُ بِاللَّهِ مِنَ الشَّيْطَانِ الرَّجِيمِ ط

**ترجمہ:** میں اللہ عَزَّوَجَلَّ کی پناہ مانگتا ہوں شیطان مردود سے۔

### تَسْمِيہ

بِسْمِ اللَّهِ الرَّحْمَنِ الرَّحِيمِ ط

**ترجمہ:** اللہ کے نام سے شروع جو بڑھت مہربان رحمت والا۔





## کلمے



## پہلا کَلِمَہ طَیِّب

(طیب معنی پاک)

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

ترجمہ: اللہ کے سوا کوئی عبادت کے لائق نہیں حضرت

محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) اللہ کے رسول ہیں۔

## دوسرا کَلِمَہ شَہَادَت

(شہادت معنی گواہی)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ

وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

ترجمہ: میں گواہی دیتا ہوں کہ اللہ کے سوا کوئی معبود نہیں، وہ اکیلا ہے، اس کا کوئی شریک نہیں اور میں

گواہی دیتا ہوں کہ بے شک حضرت محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) اللہ کے بندے اور رسول ہیں۔

## تیسرا کَلِمَہ تَمَجُّد

(تمجید معنی بزرگی)

سُبْحَنَ اللَّهُ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ

# اَكْبَرُط وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ ط

**ترجمہ:** اللہ پاک ہے اور سب تعریفیں اللہ کے لئے ہیں اور اللہ کے سوا کوئی معبود نہیں اور اللہ سب سے بڑا ہے۔ گناہوں سے بچنے کی طاقت اور نیکی کرنے کی توفیق اللہ ہی کی طرف سے ہے جو سب سے بلند، عظمت والا ہے۔



## دُرُود شریف

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم:

”تم جہاں بھی ہو مجھ پر دُرود پڑھو تمہارا دُرود مجھ تک پہنچتا ہے۔“ ①



## صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد



اَلصَّلٰوۃُ وَالسَّلَامُ عَلَیْكَ یَا رَسُوْلَ اللّٰہِ

دُرود اور سلام ہو آپ پر اے اللہ عَزَّوَجَلَّ کے رسول

وَعَلٰی اِلَکَ وَاَصْحٰبِکَ یَا حَبِیْبَ اللّٰہِ

دُرود اور سلام ہو آپ پر اے اللہ عَزَّوَجَلَّ کے نبی

اور آپ کی اولاد اور آپ کے صحابہ پر اے اللہ عَزَّوَجَلَّ کے نور

## دُعائیں




قرآن پاک پڑھنے کی دعا:

أَعُوذُ بِاللَّهِ مِنَ الشَّيْطَانِ الرَّجِيمِ ط  
ترجمہ: میں اللہ عَزَّوَجَلَّ کی پناہ مانگتا ہوں شیطان مردود سے۔



بلندی پر چڑھنے کی دعا:

اللَّهُ أَكْبَرُ ط  
ترجمہ: اللہ عَزَّوَجَلَّ سب سے بڑا ہے۔



بلندی سے اترنے کی دعا:

سُبْحَنَ اللَّهُ ط  
ترجمہ: اللہ عَزَّوَجَلَّ ہر عیب سے پاک ہے۔



پانی پینے سے پہلے کی دعا:


بِسْمِ اللَّهِ الرَّحْمَنِ الرَّحِيمِ ط  
ترجمہ: اللہ کے نام سے شروع جو بہت مہربان رحمت والا۔



پانی پینے کے بعد کی دعا:

الْحَمْدُ لِلَّهِ رَبِّ الْعَالَمِينَ ط  
ترجمہ: سب خوبیاں اللہ عَزَّوَجَلَّ کو جو مالک سارے جہان والوں کا۔





کھانے سے پہلے کی دعا:

بِسْمِ اللَّهِ وَعَلَى بَرَكَاتِهِ ط

ترجمہ: اللہ عَزَّوَجَلَّ کے نام سے اور اللہ عَزَّوَجَلَّ کی برکت پر (کھاتا ہوں)۔

کھانے کے بعد کی دعا:

الْحَمْدُ لِلَّهِ الَّذِي أَطْعَمَنَا  
وَسَقَانَا وَجَعَلَنَا مُسْلِمِينَ ط ①

ترجمہ: سب خوبیاں اللہ عَزَّوَجَلَّ کے لئے جس نے ہمیں کھلایا اور پلایا اور ہمیں مسلمان بنایا۔



سوتے وقت کی دعا:

اللَّهُمَّ بِاسْمِكَ أَمُوتُ وَأَحْيِي ط ②

ترجمہ: اے اللہ عَزَّوَجَلَّ میں تیرے نام سے مرتا (یعنی سوتا) ہوں اور جیتا (یعنی جاگتا) ہوں۔

جاگتے وقت کی دعا:

الْحَمْدُ لِلَّهِ الَّذِي أَحْيَانَا بَعْدَ  
مَا أَمَاتَنَا وَإِلَيْهِ النُّشُورُ ط ③

① ..... سنن ابی داؤد، کتاب الاطعمہ، الحدیث: ۳۸۵۰، ج ۳، ص ۵۱۳

② ..... المرجع السابق

③ ..... صحیح البخاری، کتاب الدعوات، الحدیث: ۶۳۱۲، ج ۲، ص ۱۹۳

**ترجمہ:** سب خوبیاں اللہ عَزَّوَجَلَّ کے لئے جس نے ہمیں موت (یعنی نیند) کے بعد حیات (یعنی بیداری) عطا فرمائی اور ہمیں اسی کی طرف لوٹنا ہے۔

**مسلمان بھائی سے ملاقات کے وقت کی دعا:**

السَّلَامُ عَلَيْكُمْ وَرَحْمَةُ  
اللَّهِ وَبَرَكَاتُهُ ط

**ترجمہ:** تم پر سلامتی ہو اور اللہ عَزَّوَجَلَّ کی رحمت اور برکتیں ہوں۔



**مصافحہ کرتے وقت کی دعا:**

يَغْفِرُ اللَّهُ لَنَا وَلَكُمْ ط

**ترجمہ:** اللہ عَزَّوَجَلَّ ہماری اور تمہاری مغفرت فرمائے۔



**شکریہ ادا کرتے وقت کی دعا:**

جَزَاكَ اللَّهُ خَيْرًا ط

**ترجمہ:** اللہ عَزَّوَجَلَّ تم کو بہترین بدلہ دے۔



## ایمانیات

## ایمان اور اس کے بیان کی قسمیں

سوال..... ایمان کسے کہتے ہیں؟

جواب..... حضرت محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم اپنے رب کے پاس سے جو کچھ لائے، ان

سب کو حق جاننے اور سچے دل سے ماننے کو ایمان کہتے ہیں۔

سوال..... ایمان کے بیان کی کتنی قسمیں ہیں اور کون سی ہیں؟

جواب..... ایمان کے بیان کی دو قسمیں ہیں اور وہ یہ ہیں:

(۱)..... ایمان مجمل (۲)..... ایمان مفصل

سوال..... ایمان مجمل کسے کہتے ہیں؟

جواب..... ایمان کے اجمالی (یعنی مختصر) بیان کو ”ایمان مجمل“ کہتے ہیں۔

سوال..... ایمان مجمل اور اس کا ترجمہ سنائیے؟

## ایمانِ مجمل

جواب.....

أَمَنْتُ بِاللّٰهِ كَمَا هُوَ بِأَسْمَائِهِ وَصِفَاتِهِ وَقَبِلْتُ  
جَمِيعَ أَحْكَامِهِ إِقْرَارًا بِاللِّسَانِ وَتَصْدِيقًا بِالْقَلْبِ ط

ترجمہ: میں ایمان لایا اللہ پر جیسا کہ وہ اپنے ناموں اور صفتوں کے ساتھ ہے اور میں نے اس کے تمام احکام قبول کئے زبان سے اقرار کرتے ہوئے اور دل سے تصدیق کرتے ہوئے۔



سوال.....: ایمان مُفَصَّل کسے کہتے ہیں؟

جواب.....: ایمان کے تفصیلی بیان کو ”ایمانِ مُفَصَّل“ کہتے ہیں۔

سوال.....: ایمانِ مُفَصَّل اور اس کا ترجمہ سنائیے؟

## ایمانِ مُفَصَّل

جواب.....:

أَمَنْتُ بِاللَّهِ وَمَلَكَاتِهِ وَكُتُبِهِ وَرُسُلِهِ وَالْيَوْمِ الْآخِرِ  
وَالْقَدَرِ خَيْرِهِ وَشَرِّهِ مِنَ اللَّهِ تَعَالَى وَالْبَعْثِ بَعْدَ الْمَوْتِ ط

ترجمہ: میں ایمان لایا اللہ پر اور اس کے فرشتوں پر اور اس کی کتابوں پر اور اس کے رسولوں پر اور قیامت کے دن پر اور اس پر کہ اچھی اور بُری تقدیر اللہ کی طرف سے ہے اور موت کے بعد اٹھائے جانے پر۔



## پانچ کو پانچ سے پہلے

پیارے مدنی منو! یقیناً زندگی بے حد مختصر ہے، جو وقت مل گیا سوں گیا، آئندہ وقت ملنے کی اُمید دھوکہ ہے۔ کیا معلوم آئندہ لمحے ہم موت سے ہم آغوش ہو چکے ہوں۔ رحمتِ عالم، نورِ مجسم شاہِ بنی آدم صَلَّی اللہُ تَعَالَى عَلَیْہِ وَاٰلِہٖ وَسَلَّم ارشاد فرماتے ہیں: پانچ چیزوں کو پانچ چیزوں سے پہلے غنیمت جانو: (۱) جوانی کو بڑھاپے سے پہلے (۲) صحت کو بیماری سے پہلے (۳) مالداری کو تنگدستی سے پہلے (۴) فرصت کو مشغولیت سے پہلے اور (۵) زندگی کو موت سے پہلے۔ (المُسْتَدْرَک، الحدیث: ۷۱۶، ج ۵ ص ۵۳۵ دارالمعرفۃ بیروت)

## اللہ عَزَّوَجَلَّ



ہمیں کس نے پیدا کیا ہے؟

سوال.....

ہمیں اللہ عَزَّوَجَلَّ نے پیدا کیا ہے۔

جواب.....

زمین، آسمان، سورج، چاند اور ستارے کس نے بنائے؟

سوال.....

زمین، آسمان، سورج، چاند اور ستارے سب اللہ عَزَّوَجَلَّ نے بنائے ہیں۔

جواب.....

ہم کس کی عبادت کرتے ہیں؟

سوال.....

اللہ عَزَّوَجَلَّ کی۔

جواب.....

ہر چیز کو دیکھنے اور سننے والا کون ہے؟

سوال.....

اللہ عَزَّوَجَلَّ ہر چیز کو دیکھنے اور سننے والا ہے۔

جواب.....

کیا اللہ عَزَّوَجَلَّ سے کوئی چیز چھپ سکتی ہے؟

سوال.....

جی نہیں! اللہ عَزَّوَجَلَّ سے کوئی چیز نہیں چھپ سکتی، اس کو ہر چیز کا علم ہے۔

جواب.....



## ہمارے پیارے نبی ﷺ



سوال..... ہمارے پیارے نبی ﷺ کا نام مبارک کیا ہے؟

جواب..... ہمارے پیارے نبی ﷺ کا نام مبارک حضرت محمد ﷺ ہے۔

سوال..... ہمارے پیارے نبی ﷺ کی ولادتِ باسعادت کس شہر میں ہوئی؟

جواب..... ہمارے پیارے نبی ﷺ کی ولادتِ باسعادت عرب کے مشہور شہر مکہ مکرمہ میں ہوئی۔

سوال..... ہمارے پیارے نبی ﷺ کی ولادتِ باسعادت کس تاریخ کو اور

کس مہینے میں ہوئی؟

جواب..... ہمارے پیارے نبی ﷺ کی ولادتِ باسعادت 12 ربیع الاول

شریف کو ہوئی۔



سوال.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ولادتِ باسعادت کس دِن ہوئی؟

جواب.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ولادتِ باسعادت پیر کے دِن ہوئی۔

سوال.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے والد محترم کا کیا نام ہے؟

جواب.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے والد محترم کا نام حضرت سیدنا عبد اللہ رَضِی اللہُ تَعَالٰی عَنْہُ ہے۔

سوال.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی والدہ ماجدہ رَضِی اللہُ تَعَالٰی عَنْہَا کا کیا نام ہے؟

جواب.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی والدہ ماجدہ کا نام حضرت سیدتنا آمنہ رَضِی اللہُ تَعَالٰی عَنْہَا ہے۔

سوال.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کا روضہ مبارک کہاں ہے؟

جواب.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کا روضہ مبارک مدینہ منورہ میں ہے۔

سوال.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ظاہری عمر مبارک کتنی تھی؟

جواب.....: ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ظاہری عمر مبارک 63 سال تھی۔



## ہمارا دین

ہم کون ہیں؟

سوال.....:

ہم مسلمان ہیں۔

جواب.....:

ہمارا دین کیا ہے؟

سوال.....:

ہمارا دین اسلام ہے۔

جواب.....:

مسلمان کسے کہتے ہیں؟

سوال.....:

دین اسلام کے ماننے والے کو مسلمان کہتے ہیں۔

جواب.....:

مسلمان کس کی عبادت کرتے ہیں؟

سوال.....:

مسلمان صرف اللہ عَزَّوَجَلَّ کی عبادت کرتے ہیں۔

جواب.....:

دین اسلام کیا سکھاتا ہے؟

سوال.....:

دین اسلام سچائی، صفائی، بھلائی اور اچھائی سکھاتا ہے۔

جواب.....:

اسلام کا کلمہ کیا ہے؟

سوال.....:

اسلام کا کلمہ یہ ہے:

جواب.....:

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

ترجمہ: اللہ کے سوا کوئی عبادت کے لائق نہیں حضرت

محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) اللہ کے رسول ہیں۔



## آرکانِ اسلام

سوال:..... آرکانِ اسلام کتنے ہیں؟

جواب:..... آرکانِ اسلام پانچ ہیں: ﴿1﴾..... اس بات کی گواہی دینا کہ اللہ عزوجل کے سوا کوئی

عبادت کے لائق نہیں اور حضرت محمد صلی اللہ تعالیٰ علیہ و آلہ وسلم اللہ عزوجل کے خاص

بندے اور رسول ہیں ﴿2﴾..... نماز قائم کرنا ﴿3﴾..... زکوٰۃ ادا کرنا ﴿4﴾..... حج کرنا

﴿5﴾..... رمضان کے روزے رکھنا۔<sup>①</sup>

سوال:..... دن رات میں کتنی نمازیں فرض ہیں؟

جواب:..... دن رات میں پانچ نمازیں فرض ہیں۔

سوال:..... پانچ فرض نمازوں کے نام بتائیے؟

جواب:..... ﴿1﴾..... فجر ﴿2﴾..... ظہر ﴿3﴾..... عصر ﴿4﴾..... مغرب ﴿5﴾..... عشاء۔

سوال:..... مسلمانوں پر کس مہینے کے روزے فرض ہیں؟

جواب:..... مسلمانوں پر ماہِ رمضان المبارک کے روزے فرض ہیں۔

سوال:..... حج کس پر فرض ہے؟

جواب:..... ہر صاحبِ استطاعت مسلمان پر زندگی میں ایک بار حج فرض ہے۔

سوال:..... حج کہاں ادا ہوتا ہے؟

جواب:..... حج مکہ مکرمہ میں ادا ہوتا ہے۔





## فرشتے

- (سوال).....: فرشتے کون ہیں؟
- (جواب).....: فرشتے اللہ عَزَّوَجَلَّ کی نوری مخلوق ہیں۔
- (سوال).....: فرشتے کیا کرتے ہیں؟
- (جواب).....: فرشتے وہی کرتے ہیں جس کا انہیں اللہ عَزَّوَجَلَّ حکم دیتا ہے۔
- (سوال).....: فرشتوں کے سردار کون ہیں؟
- (جواب).....: فرشتوں کے سردار حضرت جبرئیل عَلَیْہِ السَّلَام ہیں۔
- (سوال).....: فرشتوں کی تعداد کتنی ہے؟
- (جواب).....: فرشتوں کی تعداد اللہ عَزَّوَجَلَّ اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم ہی بہتر جانتے ہیں۔
- (سوال).....: فرشتوں کی غذا کیا ہے؟
- (جواب).....: فرشتوں کی کوئی غذا نہیں، وہ نہ کچھ کھاتے ہیں اور نہ ہی کچھ پیتے ہیں۔

## جنت ماں کے قدموں تلے ہے

حضرت سیدنا انس بن مالک رَضِیَ اللہُ تَعَالٰی عَنْہُ سے مروی ہے کہ نور کے پیکر، تمام نبیوں کے سُرُور، دو جہاں کے تاجُور، سلطانِ بحر و بر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: جنت ماؤں کے قدموں تلے ہے۔ (کنز العمال، کتاب النکاح، الباب الثامن فی بر الوالدین، الحدیث: ۴۵۴۳۱، ج ۱۶، ص ۱۹۲)



## انبیاء ورسل علیہم الصلوٰۃ والسلام

سوال :..... نبی کسے کہتے ہیں؟

جواب :..... جس انسان کو اللہ عزوجل نے ہدایت کے لئے وحی بھیجی

ہو اسے نبی کہتے ہیں۔

سوال :..... اللہ عزوجل نے سب سے پہلے کس نبی علیہ السلام کو پیدا فرمایا؟

جواب :..... اللہ عزوجل نے سب سے پہلے حضرت سیدنا آدم علیہ السلام کو پیدا فرمایا۔

سوال :..... دنیا میں تشریف لانے والے آخری نبی علیہ السلام کون ہیں؟

جواب :..... دنیا میں تشریف لانے والے سب سے آخری نبی ہمارے پیارے آقا حضرت محمد مصطفیٰ

صلی اللہ تعالیٰ علیہ وآلہ وسلم ہیں۔

سوال..... کیا ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد کوئی نبی پیدا ہو سکتا ہے؟

جواب..... جی نہیں! ہمارے پیارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد کوئی نبی پیدا نہیں ہو سکتا۔

سوال..... اگر کوئی نبی ہونے کا جھوٹا دعویٰ کرے تو اسے کیا کہتے ہیں؟

جواب..... اگر کوئی نبوت کا جھوٹا دعویٰ کرے تو اسے ”کذاب“ کہتے ہیں؟

سوال..... کیا تمام انبیائے کرام عَلَیْہِمُ الصَّلٰوۃُ وَالسَّلَام اپنی قبروں میں زندہ ہیں؟

جواب..... جی ہاں۔

سوال..... تمام نبیوں کے سردار کون ہیں؟

جواب..... تمام نبیوں کے سردار ہمارے پیارے آقا حضرت محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہیں۔

سوال..... اعلیٰ حضرت عَلَیْہِ رَحْمَۃُ رَبِّ الْعٰلَمِیْنَ نے کنز الایمان میں نبی کے کیا معنی بیان کئے ہیں؟

جواب..... ”غیب کی خبر دینے والا۔“

سوال..... چند انبیائے کرام عَلَیْہِمُ الصَّلٰوۃُ وَالسَّلَام کے اسمائے مبارکہ بتائیے؟

جواب..... حضرت سیدنا آدم عَلَیْہِ السَّلَام      حضرت سیدنا نوح عَلَیْہِ السَّلَام

حضرت سیدنا موسیٰ عَلَیْہِ السَّلَام      حضرت سیدنا عیسیٰ عَلَیْہِ السَّلَام

حضرت سیدنا ابراہیم عَلَیْہِ السَّلَام      حضرت سیدنا سلیمان عَلَیْہِ السَّلَام

ہمارے پیارے آقا حضرت محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم





## انبیائے کرام عَلَیْهِمُ الصَّلٰوٰۃُ وَالسَّلَام کے مُعْجَزَات

سوال:..... مَعْجَزہ کسے کہتے ہیں؟

جواب:..... اعلانِ نبوت کے بعد نبی سے خلافِ عادت ظاہر ہونے والی بات کو مَعْجَزہ کہتے ہیں۔



سوال:..... کون سے نبی عَلَیْہِ السَّلَام لوہے کو ہاتھ میں لیتے تو وہ موم کی طرح نرم ہو جاتا؟

جواب:..... حضرت سیدنا داؤد عَلَیْہِ السَّلَام لوہے کو ہاتھ میں لیتے تو وہ موم کی طرح نرم ہو جاتا۔



سوال:..... کس نبی عَلَیْہِ السَّلَام کے عصا (یعنی لاٹھی) مارنے سے دریا کے درمیان راستہ بنا؟

جواب:..... حضرت سیدنا موسیٰ عَلَیْہِ السَّلَام کے عصا مارنے سے دریا کے درمیان راستہ بن گیا۔



سوال:..... کون سے نبی عَلَیْہِ السَّلَام تین میل دور سے چیونٹی کی آواز سن کر مسکرائے؟

جواب:..... حضرت سیدنا سلیمان عَلَیْہِ السَّلَام تین میل دور سے چیونٹی کی آواز سن کر مسکرائے۔



سوال:..... وہ جنتی اونٹنی کس نبی عَلَیْہِ السَّلَام کی تھی جو اپنی باری پر تالاب کا سارا پانی پی جاتی تھی؟

جواب:..... وہ جنتی اونٹنی حضرت سیدنا صالح عَلَیْہِ السَّلَام کی تھی جو اپنی باری پر تالاب کا سارا پانی پی جاتی تھی۔




## آسمانی کتابیں

- سوال.....: آسمانی کتابیں کن کتابوں کو کہتے ہیں؟
- جواب.....: اللہ عَزَّوَجَلَّ کی نازل کی ہوئی کتابوں کو آسمانی کتابیں کہتے ہیں۔
- سوال.....: آسمانی کتابیں کن پر نازل ہوئیں؟
- جواب.....: آسمانی کتابیں انبیائے کرام عَلَیْهِمُ السَّلَام پر نازل ہوئیں۔
- سوال.....: آسمانی کتابیں کیوں نازل کی گئیں؟
- جواب.....: آسمانی کتابیں انسانوں کی ہدایت اور رہنمائی کے لئے نازل ہوئیں۔
- سوال.....: مشہور آسمانی کتابیں کون سی ہیں؟
- جواب.....: {1}..... توریت {2}..... زبور {3}..... انجیل {4}..... قرآن مجید



## خُلُقِ اسلام

اسلام میں حیا کو **بُھُتْ اَہَمِّیَّتْ** (آہم۔ من۔ یث) دی گئی ہے۔ چنانچہ حدیث شریف میں ہے: بے شک ہر دین کا ایک خُلُق ہے اور اسلام کا خُلُق حیا ہے۔ (سنن ابن ماجہ ج ۳ ص ۲۶۰ حدیث ۳۱۸۱ داؤد المعرفۃ بیروت) یعنی ہر اُمت کی کوئی نہ کوئی خاص خُصْلَت ہوتی ہے جو دیگر خُصْلَتوں پر غالب ہوتی ہے اور اسلام کی وہ خُصْلَت حیا ہے۔



## صحابہ کرام عَلَیْهِمُ الرِّضْوَان

سوال..... صحابی کسے کہتے ہیں؟

جواب..... جس نے حضور نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ایمان

کی حالت میں دیکھا اور ایمان پر ہی اس کا خاتمہ ہوا اُسے صحابی کہتے ہیں۔

سوال..... خلفائے راشدین سے کون سے صحابہ کرام مراد ہیں؟

جواب..... مدنی آقاصَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصالِ ظاہری کے بعد بالترتیب جو چار صحابہ

کرام مسلمانوں کے امیر بنے انہیں ”خلفائے راشدین“ کہتے ہیں۔

سوال..... خلفائے راشدین کے نام بتائیے؟

جواب..... ﴿1﴾..... امیر المومنین حضرت سیدنا ابو بکر صدیق رَضِیَ اللہُ تَعَالٰی عَنْہُ

﴿2﴾..... امیر المومنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ

﴿3﴾..... امیر المومنین حضرت سیدنا عثمان غنی رَضِیَ اللہُ تَعَالٰی عَنْہُ

﴿4﴾..... امیر المومنین حضرت سیدنا علی المرتضیٰ کَرَّمَ اللہُ تَعَالٰی وَجْہُہُ الْکَرِیْم



سوال.....: چند صحابہ کرام رَضِيَ اللهُ تَعَالَى عَنْهُمْ کے نام بتائیے؟

جواب.....: چند صحابہ کرام رَضِيَ اللهُ تَعَالَى عَنْهُمْ کے نام یہ ہیں:

﴿1﴾..... حضرت سیدنا عبد اللہ بن عباس رَضِيَ اللهُ تَعَالَى عَنْهُمَا

﴿2﴾..... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا

﴿3﴾..... حضرت سیدنا عبد اللہ بن مسعود رَضِيَ اللهُ تَعَالَى عَنْهُ

﴿4﴾..... حضرت سیدنا امیر معاویہ رَضِيَ اللهُ تَعَالَى عَنْهُ

﴿5﴾..... حضرت سیدنا امام حسن رَضِيَ اللهُ تَعَالَى عَنْهُ

﴿6﴾..... حضرت سیدنا امام حسین رَضِيَ اللهُ تَعَالَى عَنْهُ



### جنت میں درخت لگوائیے!

پیارے مدنی منو! وقت کی اہمیت کا اس بات سے اندازہ لگائیے کہ اگر آپ چاہیں تو اس دنیا میں رہتے ہوئے صرف ایک سیکنڈ میں جنت کے اندر ایک درخت لگوا سکتے ہیں اور جنت میں درخت لگوانے کا طریقہ بھی نہایت ہی آسان ہے۔ چنانچہ ابن ماجہ شریف کی ایک حدیث پاک کے مطابق ان چاروں کلمات میں سے جو بھی کلمہ کہیں جنت میں ایک درخت لگادیا جائے گا۔ وہ کلمات یہ ہیں:

ہیں: (1) سُبْحَانَ اللَّهِ (2) الْحَمْدُ لِلَّهِ (3) لَا إِلَهَ إِلَّا اللَّهُ (4) اللَّهُ أَكْبَرُ

(سنن ابن ماجہ ج ۴ ص ۲۵۲ حدیث ۳۸۰۷ دار المعرفۃ بیروت)



## أُولِيَاءِ كَرَام رَحِمَهُمُ اللَّهُ السَّلَام

سوال.....: وَلِيُّ اللَّهِ کس کو کہتے ہیں؟

جواب.....: اپنی خواہشات کو اللہ عَزَّوَجَلَّ اور اس کے رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی محبت میں فنا کرنے اور ہمیشہ ان کی اطاعت و فرماں برداری کرنے والے مسلمان بندے کو وَلِيُّ اللَّهِ کہتے ہیں۔

سوال.....: چند اولیائے کرام رَحِمَهُمُ اللَّهُ السَّلَام کے نام بتائیے اور یہ بھی بتائیے کہ ان کے مزارات کہاں ہیں؟

جواب.....: جنت کے 8 دروازوں کی نسبت سے 8 اولیائے عظام کے نام اور مزارات یہ ہیں:

﴿1﴾..... حضرت سیدنا شیخ عبدالقادر جیلانی (حضور غوث اعظم) رَحْمَةُ اللہِ تَعَالٰی عَلَیْہِ۔

ان کا مزار مقدس عراق کے شہر ”بغداد شریف“ میں ہے۔

﴿2﴾..... حضرت سیدنا معین الدین چشتی (خواجہ غریب نواز) رَحْمَةُ اللہِ تَعَالٰی عَلَیْہِ۔

ان کا مزار شریف ہند کے شہر ”آجمر شریف“ میں ہے۔

## مدنی نصاب برائے مدنی قاعدہ

﴿3﴾..... حضرت سیدنا شیخ شہاب الدین سُہروردی رَحْمَةُ اللّٰهِ تَعَالٰی عَلَیْہِ۔

ان کا مزار مبارک ایران کے شہر ”سُہرورد شریف“ میں ہے۔

﴿4﴾..... حضرت سیدنا شیخ بہاؤ الدین نقشبند رَحْمَةُ اللّٰهِ تَعَالٰی عَلَیْہِ۔

ان کا مزار مقدس ازبکستان کے شہر ”بُخاری“ میں ہے۔

﴿5﴾..... حضرت سیدنا علی ہجویری (داتا گنج بخش) رَحْمَةُ اللّٰهِ تَعَالٰی عَلَیْہِ۔

ان کا مزار شریف پاکستان کے شہر مَرکز الاولیاء ”لاہور“ میں ہے۔

﴿6﴾..... حضرت سیدنا بہاؤ الدین زکریا ملتانی رَحْمَةُ اللّٰهِ تَعَالٰی عَلَیْہِ۔

ان کا مزار مقدس پاکستان کے شہر مدینۃ الاولیاء ”ملتان“ میں ہے۔

﴿7﴾..... حضرت سیدنا بابا فرید الدین گنج شکر رَحْمَةُ اللّٰهِ تَعَالٰی عَلَیْہِ۔

ان کا مزار مقدس پاکستان کے شہر ”پاک پتن شریف“ میں ہے۔

﴿8﴾..... حضرت سیدنا امام اہلسنت مولانا شاہ امام احمد رضا خان عَلَیْہِ رَحْمَةُ الرِّحْلٰن۔

ان کا مزار پاک ہند کے شہر ”بریلی شریف“ میں ہے۔



## پاکی و طہارت

فرمانِ مصطفیٰ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم: پاکیزگی نصف ایمان ہے۔

(صحیح مسلم، کتاب الطہارۃ، باب فضل الوضوء، الحدیث: ۲۳۳، ص ۱۴۰)



## عبادات

## وُضُو

سوال.....: وُضُو کے فرائض کتنے اور کون کون سے ہیں؟

جواب.....: وُضُو کے چار فرائض ہیں اور وہ یہ ہیں:

لفظ ”اللہ“ کے چار حروف کی نسبت سے وُضُو کے چار فرائض۔

1.....: چہرہ دھونا

2.....: کہنیوں سمیت دونوں ہاتھ دھونا

3.....: چوتھائی سر کا مسح کرنا

4.....: ٹخنوں سمیت دونوں پاؤں دھونا ①



سوال.....: وضو کرنے سے پہلے کیا پڑھنا چاہیے؟

جواب.....: وضو کرنے سے پہلے بِسْمِ اللّٰهِ الرَّحْمٰنِ الرَّحِیْمِ پڑھنا سنت ہے۔

سوال.....: وضو کرنے سے پہلے بِسْمِ اللّٰهِ پڑھنے کی کیا فضیلت ہے؟

جواب.....: وضو کرنے سے پہلے ”بِسْمِ اللّٰهِ وَالْحَمْدُ لِلّٰهِ“ پڑھنے سے

جب تک وضو باقی رہے گافرشتہ نیکیاں لکھتے رہیں گے۔<sup>①</sup>

سوال.....: دورانِ وضو ﴿يَا قَادِرُ﴾ پڑھنے کی کیا فضیلت ہے؟

جواب.....: جو شخص دورانِ وضو ﴿يَا قَادِرُ﴾ پڑھے گا اس کو دشمن اغوا نہیں کر سکے گا۔




### وضو سے گناہ جھڑتے ہیں

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم

جب آدمی وضو کرتا ہے تو ہاتھ دھونے سے ہاتھوں کے اور چہرہ دھونے سے چہرے کے اور سر کا مسح کرنے سے سر کے اور پاؤں دھونے سے پاؤں کے گناہ جھڑتے ہیں۔

(المسند للامام احمد بن حنبل، الحدیث: ۴۱۵، ج ۱، ص ۱۳۰ ملقطاً)



## نَماز

- ..... (سوال) کیا مدنی مُتوں کو بھی نماز پڑھنی چاہیے؟
- ..... (جواب) جی ہاں! مدنی منوں کو بھی نماز پڑھنی چاہیے۔
- ..... (سوال) نماز کی کتنی شرائط ہیں؟
- ..... (جواب) نماز کی 6 شرائط ہیں۔
- ..... (سوال) نماز کے کتنے فرائض ہیں؟
- ..... (جواب) نماز کے 7 فرائض ہیں۔
- ..... (سوال) فجر کی نماز میں کتنی رکعتیں ہیں اور کون کون سی ہیں؟
- ..... (جواب) فجر کی نماز میں 4 رکعتیں ہیں: دو سُنَّتِ مُؤکَّدہ..... دو فرض۔
- ..... (سوال) ظہر کی نماز میں کتنی رکعتیں ہیں اور کون کون سی ہیں؟
- ..... (جواب) ظہر کی نماز میں 12 رکعتیں ہیں: چار سُنَّتِ مُؤکَّدہ..... چار فرض..... دو سُنَّتِ مُؤکَّدہ..... دو نفل۔
- ..... (سوال) عصر کی نماز میں کتنی رکعتیں ہیں اور کون کون سی ہیں؟
- ..... (جواب) عصر کی نماز میں 8 رکعتیں ہیں: چار سُنَّتِ غیر مُؤکَّدہ..... چار فرض۔
- ..... (سوال) مغرب کی نماز میں کتنی رکعتیں ہیں اور کون کون سی ہیں؟
- ..... (جواب) مغرب کی نماز میں 7 رکعتیں ہیں: تین فرض..... دو سُنَّتِ مُؤکَّدہ..... دو نفل۔
- ..... (سوال) عشاء کی نماز میں کتنی رکعتیں ہیں اور کون کون سی ہیں؟
- ..... (جواب) عشاء کی نماز میں 17 رکعتیں ہیں: چار سُنَّتِ غیر مُؤکَّدہ..... چار فرض..... دو سُنَّتِ مُؤکَّدہ..... دو نفل..... تین وتر واجب..... دو نفل۔





## اچھی اچھی نیتیں

”تلاوت کی نیتیں“ کے 12 حروف کی نسبت سے  
تلاوتِ قرآنِ کریم کی 12 اچھی اچھی نیتیں



- 1..... اللہ عزوجل کی رضا اور ثواب کی نیت سے قرآنِ پاک کی تعلیم حاصل کروں گا۔
- 2..... مدنی قاعدے اور قرآن مجید کا ادب و احترام کروں گا۔
- 3..... حکمِ قرآنی پر عمل کرتے ہوئے مدنی قاعدے میں آیاتِ قرآنی اور قرآنِ پاک کو با وضو چھوؤں گا۔
- 4..... مدنی قاعدے اور قرآنِ پاک کو تعظیم کی نیت سے بوسہ دوں گا۔
- 5..... گھر میں بھی تلاوت کا معمول بناؤں گا۔

6..... اللہ عَزَّوَجَلَّ کی رضا کے لئے ساری زندگی ٹھہر ٹھہر کر دُرُست مَخارج کے ساتھ قرآنِ پاک کی تلاوت کروں گا۔

7..... مدنی قاعدے اور قرآنِ پاک کی تلاوت کا ثواب اپنے مُرشدِ کریم، اَساتذہ، والدین اور پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی پیاری اُمت کو ایصال کروں گا۔

8..... قرآنِ کریم کے احکامات پر زندگی بھر عمل کروں گا۔

9..... مدنی قاعدے اور قرآنِ پاک پر غیر ضروری نشانات نہیں لگاؤں گا۔

10..... مدنی قاعدے اور قرآنِ پاک کو شہید ہونے سے بچاؤں گا۔

11..... مدنی قاعدے اور قرآنِ پاک کو دُھول مٹی سے بچانے کے لئے جزدان میں رکھوں گا۔

12..... (نگاہیں نیچی رکھنے والی سنت پر عمل کرتے ہوئے) دورانِ تلاوت ادھر ادھر دیکھنے سے

بچوں گا۔ اِنْ شَاءَ اللہُ عَزَّوَجَلَّ



### حصولِ علم سے گناہ چھڑتے ہیں

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو بندہ علم کی جستجو میں جوتے یا موزے یا کپڑے پہنتا ہے، اپنے گھر کی چوکھٹ سے نکلتے ہی اس کے گناہ معاف کر دیئے جاتے ہیں۔

(المعجم الاوسط، الحدیث: ۵۷۲۲، ج ۴، ص ۲۰۴)

## مَدینہ مَدینہ ہمارا مَدینہ ①



مَدینہ مَدینہ ہمارا مَدینہ  
ہمیں جان و دل سے ہے پیارا مَدینہ  
سُہانا سُہانا دل آرا مَدینہ  
دوانوں کی آنکھوں کا تارا مَدینہ

یہ ہر عاشقِ مصطفیٰ کہہ رہا ہے  
ہمیں تو ہے جنت سے پیارا مَدینہ  
وہاں پیارا کعبہ یہاں سبز گنبد  
وہ مکہ بھی میٹھا تو پیارا مَدینہ  
بلا لیجئے اپنے قدموں میں آقا  
دکھا دیجئے اب تو پیارا مَدینہ  
پھروں گردِ کعبہ پیوں آبِ زمِ زم  
میں پھر آ کے دیکھوں تمہارا مَدینہ  
خدا گر قیامت میں فرمائے مانگو  
لگائیں گے دیوانے نعرہ مَدینہ  
مَدینے میں آقا ہمیں موت آئے  
بنے کاش! مَدفن ہمارا مَدینہ  
ضیا پسرو سرشد کے صدقے میں آقا  
یہ عطار آئے دوبارہ مَدینہ



## مدنی پھول

فَرَمَانِ مُصْطَفٰی صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم:

جس نے میری سنت سے محبت کی اس نے مجھ سے محبت کی اور جس

نے مجھ سے محبت کی وہ جنت میں میرے ساتھ ہوگا۔<sup>①</sup>



## سَلام کرنے کے مَدَنی پھول

ہر مُسلمان کو سَلام کرنا چاہیے۔

مسلمان سَلام کرے تو اس کا جواب دیجئے۔

سَلام کے بہترین الفاظ یہ ہیں:

اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہ

سَلام کے جواب کے بہترین الفاظ یہ ہیں:

وَعَلَیْکُمُ السَّلَامُ وَرَحْمَةُ اللّٰهِ وَبَرَکَاتُہ

سَلام میں پہل کرنے والے پر 90 اور جواب دینے والے پر 10 رحمتیں نازل ہوتی ہیں۔<sup>②</sup>

سَلام بلند آواز سے کرنا چاہیے۔

سَلام کا جواب فوراً دینا واجب ہے۔

① ..... مشکوٰۃ المصابیح، الحدیث: ۵۷۷۱ ج ۱، ص ۵۵

② ..... الجامع الصغیر، الحدیث: ۴۸۷، ملخصاً

## مدنی نصاب برائے مدنی قاعدہ

- سلام میں پہل کرنا سنت مبارکہ ہے۔
- چھوٹا بڑے کو سلام کرے۔
- گھر میں آتے جاتے سلام کرنا سنت ہے۔
- جب جب ملاقات ہو سلام کرنا چاہیے۔



## پانی پینے کے مدنی پھول

- پانی بیٹھ کر پینا چاہیے۔
- پانی اُجالے میں دیکھ کر پینا چاہیے۔
- پانی سیدھے ہاتھ سے پینا چاہیے۔
- پانی سر ڈھانپ کر پینا چاہیے۔
- پانی ”بِسْمِ اللّٰهِ الرَّحْمٰنِ الرَّحِیْمِ“ پڑھ کر پینا چاہیے۔
- پانی پینے کے بعد ”اَلْحَمْدُ لِلّٰهِ رَبِّ الْعٰلَمِیْنَ“ پڑھنا چاہیے۔
- پانی تین سانس میں پینا چاہیے۔
- پانی دونوں ہونٹ ملا کر آہستہ آہستہ پینا چاہیے۔
- پانی پیتے ہوئے ٹپکنے اور گرنے سے بچنا چاہیے۔
- بچا ہوا پانی نہیں پھینکنا چاہیے۔



## کھانا کھانے کے مدنی پھول

کھانے سے پہلے اور بعد دونوں ہاتھ پہنچوں تک دھونا سنت ہے <sup>①</sup> اور کلیاں کر کے منہ کا اگلا حصہ بھی دھو لیجئے۔

کھانا سنت کے مطابق بیٹھ کر کھانا چاہیے۔ ایک سنت یہ ہے کہ ”سیدھا گھٹنا کھڑا کریں اور الٹا پاؤں بچھا کر اُس پر بیٹھ جائیں۔“ <sup>②</sup>

کھانا دائیں ہاتھ کی تین انگلیوں (انگوٹھا، شہادت کی انگلی اور بیچ والی انگلی) سے کھانا چاہیے۔ <sup>③</sup>

کھانے سے پہلے ”بِسْمِ اللّٰهِ الرَّحْمٰنِ الرَّحِیْمِ“ پڑھنا سنت ہے۔ <sup>④</sup>

کھانا چھوٹے چھوٹے نوالے بنا کر اچھی طرح چبا کر کھانا چاہیے۔

کھانے کے بعد برتن اچھی طرح صاف کر لیجئے۔

کھانے کے بعد ”اَلْحَمْدُ لِلّٰهِ رَبِّ الْعٰلَمِیْنَ“ کہنا چاہیے۔

اگر شروع میں بِسْمِ اللّٰهِ یا دُعا پڑھنا بھول جائیں تو یاد آنے پر یہ دُعا پڑھیں:

بِسْمِ اللّٰهِ اَوَّلَهُ وَاٰخِرَهُ <sup>⑤</sup>

روٹی بائیں ہاتھ میں لے کر دائیں ہاتھ سے توڑیئے۔

① ..... سنن ابن ماجہ، کتاب الاطعمہ، باب الوضوء عند الطعام، الحدیث: ۲۶۰، ج ۲، ص ۹

② ..... بہارِ شریعت، حصہ ۱، ص ۲۱

③ ..... مرقاة، کتاب الاطعمہ، ج ۸، ص ۸

④ ..... صحیح مسلم، کتاب الاشربة، باب اداب الطعام... الخ، الحدیث: ۲۰۱۷، ص ۱۱۶

⑤ ..... سنن ابی داؤد، کتاب الاطعمہ، باب التسمية على الطعام، الحدیث: ۳۷۷۷، ج ۳، ص ۸۷



کھانا ضرورت سے زیادہ نہ لیجئے اور گرنے سے بچائیے۔

روٹی کے ٹکڑے یا چاول کے دانے گرجائیں تو اٹھا کر کھا لیجئے کہ مغفرت کی بشارت ہے۔

کھانا کھانے کے بعد ہاتھ دھو کر اچھی طرح پونچھ لیجئے۔



## چھینک کے مدنی پھول

چھینکتے وقت سر جھکائیے اور منہ چھپائیے اور آواز آہستہ نکالئے۔

چھینک آنے پر ”الْحَمْدُ لِلّٰہ“ کہنا سنت ہے۔

سننے والے پر واجب ہے کہ جواب میں ”یَرْحَمُکَ اللّٰہ“ کہے۔

جواب سن کر چھینکنے والا کہے ”یَغْفِرُ اللّٰہُ لَنَا وَلَکُمْ“۔



## جماہی کے مدنی پھول

حدیث پاک میں ہے کہ ”جب کوئی جماہی لیتا ہے تو شیطان ہنستا ہے۔“<sup>①</sup>

جماہی شیطان کی طرف سے ہے، جہاں تک ہو سکے اسے روکنا چاہیے۔<sup>②</sup>

①..... صحیح البخاری، کتاب الادب، الحدیث: ۶۲۲۶، ج ۴، ص ۱۶۳

②..... المرجع السابق

جماہی آنے لگے تو بائیں ہاتھ کی پشت منہ پر رکھنی چاہیے۔

جماہی روکنے کا مجرب طریقہ یہ ہے کہ دل میں خیال کرے کہ انبیائے کرام عَلَیْہِمُ الصَّلٰوۃُ وَالسَّلَامُ کو

جماہی نہیں آتی تھی۔<sup>①</sup>



## ناخن کاٹنے کے مدنی پھول

لبے ناخن شیطان کی نشئت گاہ ہیں یعنی ان پر شیطان بیٹھتا ہے۔<sup>②</sup>

دانت سے ناخن تراشنا مکروہ ہے اور برص کا باعث ہے۔<sup>③</sup>

پہلے دائیں ہاتھ کی شہادت کی انگلی سے شروع کر کے ترتیب وار چھنگلیا یعنی چھوٹی انگلی سمیت

ناخن کاٹیں مگر انگوٹھا چھوڑ دیں۔

پھر اٹے ہاتھ کی چھنگلیا سے شروع کر کے ترتیب وار انگوٹھے سمیت ناخن کاٹیں۔

آخر میں سیدھے ہاتھ کے انگوٹھے کا ناخن کاٹیں۔



①..... بہار شریعت، حصہ سوم، ج ۱، ص ۵۳۸

②..... کیمائے سعادت، ج ۱، ص ۱۶۸

③..... رد المحتار، کتاب الحفظ والاباحۃ، فصل فی البیع، ج ۹، ص ۶۲۸

## اخلاقیات

### اچھے اور بُرے کام

- والدین اور بڑوں کے ساتھ ہمیشہ ادب و احترام سے پیش آنا چاہیے۔
- والدین سے اُونچی آواز میں بات کرنا بے ادبی ہے۔
- جب والدین آئیں تو اُن کے ادب میں کھڑا ہو جانا چاہیے۔
- دِن میں کم از کم ایک مرتبہ والد صاحب کے ہاتھ اور والدہ صاحبہ کے پاؤں چومنا چاہیے۔
- والدین کا کہا ہوا ہر جائز کام خوش دلی سے کرنا چاہیے۔
- ہر نماز کے بعد والدین، پیر و مرشد اور اُستاد صاحب کے لئے اچھی اچھی دُعائیں کیجئے۔
- جھوٹ بولنا بہت بڑا گناہ ہے۔
- گالی دینا ناجائز و گناہ ہے۔
- چوری کرنا بھی بہت بڑا گناہ ہے۔
- کسی مسلمان کو تکلیف دینا گناہ ہے۔
- مسجد میں شور مچانا اور ہنسنا منع ہے۔
- غیبت حرام اور جہنم میں لے جانے والا کام ہے۔
- چُغَل خور جنت میں نہیں جائے گا۔
- جو چپ رہا اس نے نجات پائی۔





## مَدَنی مَآہ

### اسلامی مہینوں کے نام

سوال...: مدنی ماہ (اسلامی مہینے) کتنے اور کون کون سے ہیں؟

جواب...: مدنی ماہ (اسلامی مہینے) بارہ ہیں اور وہ یہ ہیں:

﴿1﴾.....مُحَرَّمُ الْحَرَامِ

﴿2﴾.....صَفَرُ الْمُظْفَرِ

﴿3﴾.....رَبِيعُ الْأَوَّلِ (ربيع النور)

﴿4﴾.....رَبِيعُ الْآخِرِ (ربيع الغوث)

﴿5﴾.....جُمَادَى الْأُولَى

﴿6﴾.....جُمَادَى الْآخِرَى

﴿7﴾.....رَجَبُ الْمُزَجَّجِ

﴿8﴾.....شَعْبَانُ الْمُعْظَمِ

﴿9﴾.....رَمَضَانُ الْمُبَارَكِ

﴿10﴾.....شَوَّالُ الْمُكَرَّمِ

﴿11﴾.....ذُو الْقَعْدَةِ الْحَرَامِ

﴿12﴾.....ذُو الْحِجَّةِ الْحَرَامِ



مدنی نصاب برائے مدنی قاعدہ

## دعوتِ اسلامی

### بنیادی معلومات

دعوتِ اسلامی کا عالمی مدنی مرکز فیضانِ مدینہ باب المدینہ کراچی

سوال.....:

تبلیغِ قرآن و سنت کی عالمگیر

غیر سیاسی تحریک کا نام بتائیے؟

جواب.....:

”دعوتِ اسلامی“

سوال.....:

دعوتِ اسلامی کے بانی کا نام بتائیے؟

جواب.....:

امیرِ اہلسنت حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمْ اَلْعَالِیَہ۔

سوال.....:

دعوتِ اسلامی کا مدنی مقصد کیا ہے؟

جواب.....:

دعوتِ اسلامی کا مدنی مقصد یہ ہے:

”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَزَّوَجَلَّ

سوال.....:

دعوتِ اسلامی کے عالمی مدنی مرکز کا نام کیا ہے اور یہ کہاں واقع ہے؟

جواب.....:

دعوتِ اسلامی کے عالمی مدنی مرکز کا نام ”فیضانِ مدینہ“ ہے اور یہ باب المدینہ (کراچی) میں واقع ہے۔

سوال.....:

قرآن و حدیث کے بعد اردو میں پڑھی جانے والی اسلامی کتابوں میں سب سے زیادہ پڑھی

جانے والی کتاب کونسی ہے؟

جواب.....:

ایک اندازے کے مطابق قرآن و حدیث کے بعد اردو میں پڑھی جانے والی اسلامی کتابوں میں

سب سے زیادہ پڑھی جانے والی کتاب ”فیضانِ سنت“ ہے۔ اَلْحَمْدُ لِلّٰہِ عَزَّوَجَلَّ اس کی مقبولیت

کے سبب انگلش، ہندی، گجراتی، سندھی اور بنگلہ زبان میں اس کا ترجمہ ہو چکا ہے۔

سوال.....:

کتاب ”فیضانِ سنت“ کے مؤلف کا نام بتائیے؟

جواب.....:

شیخ طریقت امیرِ اہلسنت بانیِ دعوتِ اسلامی حضرت علامہ مولانا ابوبلال محمد الیاس عطار قادری

رضوی دَامَتْ بَرَکَاتُہُمْ اَلْعَالِیَہ۔

## مَنْقِبَتِ عَطَّار

## عطّاری ہوں عطّاری

تیسرا کرم ہے ذاتِ باری عطّاری ہوں عطّاری  
 نسبت کیا ہے پیاری پیاری عطّاری ہوں عطّاری  
 آقائے دو بے قدراری عطّاری ہوں عطّاری  
 کرتا رہوں میں اشکباری عطّاری ہوں عطّاری  
 آقاسن لوعرض ہماری عطّاری ہوں عطّاری  
 پوری کروں میں ذمہ داری عطّاری ہوں عطّاری  
 آقا تیرے صدقہ داری عطّاری ہوں عطّاری  
 نازاں ہوں نسبت پہ ہماری عطّاری ہوں عطّاری  
 میں ہوں ضیائی میں ہوں رضوی سگ ہوں غوثِ پاک کا  
 قادری ہوں قادری عطّاری ہوں عطّاری  
 درس و بیاں سے کیوں گھبراؤں کیسا ڈر کیا خوف ہو  
 کیوں ہو کسی کا رعب طاری عطّاری ہوں عطّاری  
 دیتا رہوں نیکی کی دعوت چاہتا ہوں انتقامت  
 گزرے یوں ہی عُمّساری عطّاری ہوں عطّاری




پیارے آقا بخشنا نار دوزخ سے بچانا  
 عصیاں کا ہے بوجھ بھاری عَطَّاری ہوں عَطَّاری  
 میں بھی دیکھوں مکہ مدینہ مرشد تیری آنکھوں سے  
 کب آئے گی میری باری عَطَّاری ہوں عَطَّاری  
 روضہ اقدس منبر نور میں بھی دیکھوں کاش! حضور  
 پیاری دکھا جنت کی کیاری عَطَّاری ہوں عَطَّاری  
 میٹھے مرشد میٹھا حرم ہو مولا اب تو ایسا کرم ہو  
 حسرت نکلے پھر تو ہماری عَطَّاری ہوں عَطَّاری  
 میرے باپا میرے داتا بھردو میرا بھی تم کا سہ  
 فیض تیرا ہے جگ پہ جاری عَطَّاری ہوں عَطَّاری  
 دید و مرشد قفل مدینہ باپا عطا ہو فخر مدینہ  
 میں ہوں منگتا میں ہوں بھکاری عَطَّاری ہوں عَطَّاری



### شکریہ

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے لوگوں کا شکریہ ادا نہیں کیا اس نے اللہ عَزَّوَجَلَّ  
 کا شکر ادا نہیں کیا۔ (سنن الترمذی، کتاب البرِّ والصلة، باب ما جاء فی الشکر... إلخ، الحدیث: ۱۹۶۲، ج ۳، ص ۳۸۴)

## آوراد و وظائف



1..... {1} تَسْبِيحِ فَاطِمَہ:

ہر نماز کے بعد 33 بار ﴿سُبْحَنَ اللّٰہ﴾ 33 بار ﴿الْحَمْدُ لِلّٰہ﴾ اور  
34 بار ﴿اللّٰہُ اَكْبَرُ﴾ پڑھیں۔

2..... {2} یَا سَلَامُ:

111 بار پڑھ کر بیمار پر دم کرنے سے اِنْ شَاءَ اللّٰہ عَزَّوَجَلَّ شفا حاصل ہوگی۔

3..... {3} یَا وَهَّابُ:

جو روزانہ سات بار پڑھے گا اس کی ہر دعا قبول ہوگی۔

4..... {4} یَا عَظِیْمُ:

سات بار پڑھ کر پانی پر دم کر کے پینے سے پیٹ کا درد ختم ہو جاتا ہے۔

﴿5﴾..... **يَا مُجِيبُ:**

تین بار پڑھ کر دم کریں، اِنْ شَاءَ اللّٰهُ عَزَّوَجَلَّ دُرِوس دور ہوگا۔

﴿6﴾..... **يَا قَوِيُّ:**

پانچوں نمازوں کے بعد سیدھا ہاتھ سر پر رکھ کر گیارہ مرتبہ پڑھیں قوتِ حافظہ مضبوط ہوگی۔



## دُرود شریف

صَلَّى اللّٰهُ عَلَى مُحَمَّدٍ ①

جو یہ دُرود پاک پڑھتا ہے اس پر رحمت کے 70 دروازے کھول دیئے جاتے ہیں۔



اللّٰهُمَّ اَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

فرمانِ مصطفیٰ صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم:

جس نے یہ دُرود پاک پڑھا اس کے لئے میری شفاعت واجب ہوگئی۔ ②



① ..... القول البدیع، ص ۷۷

② ..... مجمع الزوائد، الحدیث: ۳۰۴، ج ۱، ص ۲۵۴ ..... المسند للإمام احمد بن حنبل، الحدیث: ۶۹۸۸، ج ۶، ص ۲۶



## مقبت غوث اعظم

## ① اُسیروں کے مشکل کُشاغوثِ اعظم



مزار مبارک حضورِ غوثِ پاک شیخ عبدالقادر جیلانی

اسیروں کے مشکل کشا غوثِ اعظم  
فقیروں کے حاجت روا غوثِ اعظم

گھبرا ہے بلاؤں میں بندہ تمہارا  
مدد کے لئے آؤ یا غوثِ اعظم

ترے ہاتھ میں ہاتھ میں نے دیا ہے

ترے ہاتھ ہے لاج یا غوثِ اعظم

مُسریدوں کو خطرہ نہیں بحرِ غم سے

کہ بیڑے کے ہیں ناخدا غوثِ اعظم

زمانے کے دکھ درد کی رنج و غم کی

ترے ہاتھ میں ہے دوا غوثِ اعظم

نکالا ہے پہلے تو ڈوبے ہوؤں کو

اور اب دُوبتوں کو بچا غوثِ اعظم

میری مشکلوں کو بھی آسان نیچے

کہ ہیں آپ مشکل کشا غوثِ اعظم

فہلا دے جو سر جھانی کلیاں دلوں کی

حیلا کوئی ایسی ہوا غوثِ اسم

ہے کس سے جا کر سن اپنے دل کی

سے فون میرے سوا غوثِ اسم

## مُناجات

## مَحَبَّت میں اپنی گُمایا الہی عَزَّوَجَلَّ ①



محبت میں اپنی گم یا الہی  
 نہ پاؤں میں اپنا پتا یا الہی  
 رہوں مست و بے خود میں تیری ولا میں  
 پلا جام ایسا پلا یا الہی  
 میں بے کار باتوں سے بچ کر ہمیشہ  
 کروں تیری حمد و ثنا یا الہی  
 سرے اشک بہتے رہیں کاش ہر دم  
 ترے خوف سے یا خدا یا الہی  
 گناہوں نے میری کمر توڑ ڈالی  
 مرا حشر میں ہوگا کیا یا الہی  
 بنادے مجھے نیک نیکوں کا صدقہ  
 گناہوں سے ہر دم بچا یا الہی  
 مرا ہر عمل بس ترے واسطے ہو  
 کر اخلاص ایسا عطا یا الہی  
 عبادت میں گزرے مری زندگانی  
 کرم ہو کرم یا خدا یا الہی  
 مسلمان ہے عطا تیری عطا سے  
 ہو ایمان پر خاتمہ یا الہی

## صلوٰۃ وسلام

## ① مُصَظَفِے جانِ رحمت پہ لاکھوں سلام

مصطفیٰ جانِ رحمت پہ لاکھوں سلام  
شمعِ بزمِ ہدایت پہ لاکھوں سلام

ہم غریبوں کے آقا پہ بے حد درود  
ہم فقیریوں کی ثروت پہ لاکھوں سلام


دور و نزدیک کے سننے والے وہ کان  
کانِ لعلِ کرامت پہ لاکھوں سلام

جس کے ماتھے شفاعت کا سہرا رہا  
اُس جبینِ سعادت پہ لاکھوں سلام

جس کے سجدے کو محرابِ کعبہ جھکی  
اُن بھنوؤں کی لطافت پہ لاکھوں سلام

جس طرف اُٹھ گئی دم میں دم آ گیا  
اُس نگاہِ عنایت پہ لاکھوں سلام

پتلی پتلی گلِ قدس کی پتیاں  
اُن لبوں کی نزاکت پہ لاکھوں سلام





جس کی تسکین سے روتے ہوئے نہں پڑے  
اُس تبسم کی عادت پہ لاکھوں سلام

.....

کل جہاں ملک اور جو کی روٹی غذا  
اس شکم کی قناعت پہ لاکھوں سلام

.....

جس سہانی گھڑی چمکا طیبہ کا چپاند  
اُس دل آفروز ساعت پہ لاکھوں سلام

.....

غوثِ اعظمِ امامِ التَّقِیِّ وَ النَّقِیِّ  
جلوۂ شانِ قدرت پہ لاکھوں سلام

.....

کاش محشر میں جب اُن کی آمد ہو اور  
بھیجیں سب اُن کی شوکت پہ لاکھوں سلام

.....

مجھ سے خدمت کے قدسی کہیں ہاں رضا  
مصطفیٰ جانِ رحمت پہ لاکھوں سلام

.....

فیض سے جن کے لاکھوں عمائم سجے      میرے شیخِ طریقت پہ لاکھوں سلام  
جس نے نیکی کی دعوت کا جذبہ دیا      اُس امیرِ اہلسنت پہ لاکھوں سلام



## دُعا کے آداب

دُعا سے پہلے اللہ عَزَّوَجَلَّ کی حمد و ثنا (تعریف) بیان کرنی چاہیے۔

جیسے: **الْحَمْدُ لِلَّهِ رَبِّ الْعَالَمِينَ**

دُعا کے شروع اور آخر میں دُرودِ پاک پڑھنے سے دُعا قبول ہوتی ہے۔

جیسے: **الصلوة والسلام عليك يا رسول الله وعلى إهلك وأصحابك يا حبيب الله**

دُعا کرتے وقت نگاہیں نیچی رکھنی چاہئیں۔

دُعا کرتے وقت ادھر ادھر دیکھنے سے نظر کمزور ہونے کا اندیشہ ہے۔

دُعا میں دونوں ہاتھ اس طرح اٹھائیں کہ سینے کی سیدھ میں رہیں۔

دُعا کرتے وقت ہتھیلیوں کا رخ آسمان کی طرف ہونا چاہیے۔



## دُعائے ماثورہ

اَللّٰهُمَّ رَبَّنَا اِتِّنَا فِي الدُّنْيَا حَسَنَةً وَفِي  
الْآخِرَةِ حَسَنَةً وَقِنَا عَذَابَ النَّارِ ط

**ترجمہ:** اے رب ہمارے ہمیں دنیا میں بھلائی دے اور ہمیں  
آخرت میں بھلائی دے اور ہمیں عذابِ دوزخ سے بچا۔



اَللّٰهُمَّ رَبِّ زِدْنِي عِلْمًا ط

**ترجمہ:** اے میرے رب مجھے علم زیادہ دے۔



## تھوڑے احسان کا شکریہ

فرمانِ مُصطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم  
جس نے تھوڑے احسان کا شکریہ ادا نہیں کیا اس نے زیادہ کا بھی شکر نہیں کیا۔  
(المسند للامام احمد بن حنبل، الحدیث: ۱۸۴۷۷، ج ۶، ص ۳۹۴)



## ماخذ و مراجع

- (1)..... قرآن مجید: کلام باری تعالیٰ، ضیاء القرآن پبلی کیشنز لاہور
- (2)..... صحیح البخاری: امام محمد اسماعیل بخاری متوفی ۲۵۶ھ، دارالکتب العلمیہ بیروت
- (3)..... صحیح مسلم: امام مسلم بن حجاج بن مسلم القشیری متوفی ۲۶۱ھ، دارالین حزم بیروت
- (4)..... سنن ابی داود: امام ابو داود سلیمان بن اشعث متوفی ۲۷۵ھ، دارالاحیاء التراث العربی
- (5)..... سنن ابن ماجہ: امام ابو عبد اللہ محمد بن یزید القزوینی متوفی ۲۷۳ھ، دارالفکر بیروت
- (6)..... المسند للإمام احمد بن حنبل:
- (7)..... الجامع الصغیر: امام جلال الدین سیوطی متوفی ۹۱۱ھ، دارالکتب العلمیہ بیروت
- (8)..... مجمع الزوائد: حافظ نور الدین علی بن ابوبکر ہبشی متوفی ۸۰۷ھ، دارالفکر بیروت
- (9)..... مشکوٰۃ المصابیح: الشیخ محمد بن عبد اللہ الخطیب التبریزی متوفی ۷۴۱ھ، دارالکتب العلمیہ بیروت
- (10)..... مرقاۃ المفاتیح: الامام الشیخ علی بن سلطان محمد القاری ۱۰۱۴ھ، دارالفکر بیروت
- (11)..... کیمائے سعادت: امام محمد بن احمد الغزالی متوفی ۵۰۵ھ،
- (12)..... القول البدیع: حافظ محمد بن عبد الرحمن السخاوی متوفی ۹۰۲ھ، مؤسسۃ الریان
- (13)..... رد المحتار: علامہ ابن عابدین الشامی متوفی ۲۵۲ھ، دارالمعرفہ بیروت
- (14)..... بہار شریعت: صدور الشریعہ مفتی امجد علی اعظمی متوفی ۱۳۷۶ھ، ضیاء القرآن پبلی کیشنز لاہور
- (15)..... نماز کے احکام: امیر اہلسنت حضرت علامہ مولانا محمد الیاس عطار قادری، مکتبۃ المدینہ باب المدینہ کراچی
- (16)..... حدائق بخشش: اعلیٰ حضرت امام احمد رضا خان متوفی ۱۳۴۰ھ، مکتبۃ المدینہ باب المدینہ کراچی
- (17)..... وسائل بخشش: امیر اہلسنت حضرت علامہ مولانا محمد الیاس عطار قادری، مکتبۃ المدینہ باب المدینہ کراچی
- (18)..... ذوق نعت: مولانا حسن رضا خان



## ”بسم اللہ“ شریف کی برکات و فوائد

دعوتِ اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب، ”فیضانِ سنت“ صفحہ 134 تا 135 پر شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ فرماتے ہیں:

..... جو کوئی سوتے وقت **بِسْمِ اللّٰهِ الرَّحْمٰنِ الرَّحِیْمِ** 21 بار (اول آخر ایک بار درود شریف) پڑھ لے اِنْ شَاءَ اللّٰهُ عَزَّوَجَلَّ اس رات شیطان، چوری، اچانک موت اور ہر طرح کی آفت و بلا سے محفوظ رہے۔

..... جو کسی ظالم کے سامنے **بِسْمِ اللّٰهِ الرَّحْمٰنِ الرَّحِیْمِ** 50 بار (اول آخر ایک بار درود شریف) پڑھے اس ظالم کے دل میں پڑھنے والے کی ہیبت پیدا ہو اور اُس کے شر سے بچا رہے۔

..... جو شخص طلوع آفتاب کے وقت سورج کی طرف رخ کر کے **بِسْمِ اللّٰهِ الرَّحْمٰنِ الرَّحِیْمِ** 300 بار اور (کوئی بھی) درود شریف 300 بار پڑھے اللّٰهُ عَزَّوَجَلَّ اس کو ایسی جگہ سے رزق عطا فرمائے گا جہاں اس کا گمان بھی نہ ہوگا اور (روزانہ پڑھنے سے) اِنْ شَاءَ اللّٰهُ عَزَّوَجَلَّ ایک سال کے اندر اندر امیر و کبیر ہو جائے گا۔

..... کند ذہن اگر **بِسْمِ اللّٰهِ الرَّحْمٰنِ الرَّحِیْمِ** 786 بار (اول آخر ایک بار درود شریف) پڑھ کر پانی پر دم کر کے پی لے تو اِنْ شَاءَ اللّٰهُ عَزَّوَجَلَّ اس کا حافظہ مضبوط ہو جائے اور جو بات سنے یاد رہے۔

(شمس المعارف مترجم، ص ۷۳)





## سُنَّت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سنّت کی عالمگیر غیر سیاسی تحریک دعوتِ اسلامی کے مجھے مجھے مدّنی ماحول میں بکثرت سُنّتیں سکھی اور سکھائی جاتی ہیں، ہر شہرعات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنّتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی مدّنی التجا ہے۔ عاشقانِ رسول کے مدّنی قافلوں میں بہ نیتِ ثواب سُنّتوں کی تربیت کیلئے سفر اور روزانہ فکرِ مدینہ کے ذریعے مدّنی انعامات کا رسالہ پُر کر کے ہر مدّنی ماہ کے ابتدائی دس دن کے اندر اندر اپنے یہاں کے ذمّے دار کو جمع کروانے کا معمول بنا لیجئے، اِنْ شَاءَ اللّٰہُ عَزَّوَجَلَّ اس کی بَرَکت سے پابندِ سنت بنے، گناہوں سے نفرت کرنے اور ایمان کی حفاظت کیلئے گواہی کا ذمّہ بنے گا۔

ہر اسلامی بھائی اپنا یہ ذمّہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَزَّوَجَلَّ اپنی اصلاح کی کوشش کے لیے ”مدّنی انعامات“ پُر عمل اور ساری دنیا کے لوگوں کی اصلاح کی کوشش کے لیے ”مدّنی قافلوں“ میں سفر کرنا ہے۔ اِنْ شَاءَ اللّٰہُ عَزَّوَجَلَّ

ISBN 978-969-579-715-0



0101361



فیضانِ مدینہ، محلّہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 2634

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)

مکتبۃ الدینہ  
(دعوتِ اسلامی)

MC 1286